



MINUTI

Laqgħa tal-Kunsill Lokali Ix-Xagħra

It-Tmien Legislatura

Laqgħa Numru Tlieta u Ghoxrin (23) – Laqgħa b’urgenza

11 ta’ Diċembru 2020

Il-Kunsill Lokali Ix-Xagħra ltaqa’ fil-5.30 ta’ filgħaxija.

PREŻENTI:

Dr. Christian Zammit - Sindku
Aaron Agius – Viċi Sindku
Victor John Curmi – Kunsillier

ASSENTI B’APOLOĠJI:

Stefan Bajada – Kunsillier
Anthony Attard - Kunsillier

UFFIĊJAL PREŻENTI:

Ivan Attard – Segretarju Eżekuttiv



Minuti

Is-Sindku Dr. Christian Zammit ippresieda l-laqgħa.

23.1 Qari tal-ittri ta' apoloġġi

- 23.1.1 Is-Segretarju Eżekuttiv Ivan Attard informa lill-Kunsilliera preżenti li l-Kunsillier Stefan Bajada u l-Kunsillier Anthony Attard infurmawh verbalment li ma jistgħux jattendu għal din il-laqgħa minħabba impenji personali.
- 23.1.2 Il-Kunsilliera preżenti qablu li jaċċettaw l-apoloġġa ta' dawn il-Kunsilliera u għaldaqstant qed jitnizzlu bħala skużati.

23.2 Il-proġett tal-installazzjoni tal-planters fi Pjazza l-Vitorja

- 23.2.1 Is-Sindku Dr. Christian Zammit informa lill-Kunsill li huwa sejjah din il-laqgħa b'urgenza sabiex jiġu diskussi l-aħħar dettalji relatati mal-proġett tal-installazzjoni tal-planters fi Pjazza l-Vitorja, liema proġett qed ikun iffinanzjat mill-Ministeru għall-Ambjent.
- 23.2.2 Is-Segretarju Eżekuttiv Ivan Attard qara korrisondenza minghand is-Sur Thomas Xerri ta' *Xerri's Landscaping Co. Limited* li hadet l-offerta għall-provvista u l-installazzjoni ta' dawn il-planters li fiha l-Kunsill ġie infurmat li, sabiex il-planters ikollhom dijametru ta' 1.2 metri minflok ta' metru kull waħda kif propost originarjament fid-dokument tat-tender, hemm varjazzjoni fil-prezz ta' € 8932.51c VAT inkluza.
- 23.2.3 Is-Sindku Dr. Christian Zammit innota li, għalkemm din il-varjazzjoni hija kuntrattwalment possibbli, fil-fehma tiegħu ma jagħmilx sens li l-Kunsill jadottaha minħabba li ser jintefqu flejjes kbar li mhux ser ikunu riflessi f'tibdil drastiku fil-qies ta' dawn il-planters. Huwa fakkar li matul is-sena finanzjarja li ġejja, il-Kunsill ser ikun qed jimplimenta żewġ proġetti magġuri fil-lokalita' u cioè' il-proġett ta' rikostruzzjoni tat-tielet parti ta' Triq Marsalforn u l-proġett tal-bini ta' Ċentru Ċiviku ġdid għal-lokalita'



taghna, u ghaldaqstant ghandna nfaddlu kull centezmu possibbli sabiex ma nispičcawx f'xi sitwazzjoni ta' deficit finanzjarju.

- 23.2.4 Il-Viçi Sindku Aaron Agius qal li huwa ma jaqbilx li l-*planters* ghandhom jibqgħu tad-daqs oriġinali għax qal li ser ikunu qed jistonaw mad-daqs tal-pjazza taghna. Huwa ghamel riferenza għal pjazza oħra fil-gżira Ghawdxija fejn id-daqs taghha huwa iżgħar mill-pjazza taghna pero' l-*planters* li ġew installati huma ikbar minn dak propost għall-proġett taghna. Huwa qal li dan l-iżball seta' jiġi evitat li kieku l-Perit tal-proġett ghamel ix-xogħol tiegħu b'mod aktar korrett. Huwa qal li ser jivvota favur il-proposta tas-Sindku, jiġifieri li nibqgħu bid-daqs oriġinali tal-*planter*, b'dawn ir-riservi.
- 23.2.4 Il-Kunsillier Victor Curmi qal li huwa qed jaqbel totalment mar-rakkomandazzjoni u l-proposta tas-Sindku Dr. Christian Zammit u dan minhabba l-fatt li differenza ta' 0.2 metri fid-daqs mhix ser tkun viżibbli u ghaldaqstant, fl-opinjoni tiegħu, ser ikunu qed jintefqu hafna flus għalxejn.
- 23.2.5 Wara diskussjoni, is-Sindku ressaq il-proposta tiegħu għall-vot. Il-Kunsilliera preżenti qablu unanimament u ghaldaqstant il-Kunsill ma approvax il-varjazzjoni kif proposta mill-kuntrattur Thomas Xerri u ser iżomm il-qies oriġinali tal-*planter* (jiġifieri b'dijametru ta' metru kull waħda) kif elenkat fid-dokument tat-*tender*.
- 23.2.6 Il-laqgħa tal-Kunsill intemmet fis-5.50pm. Is-Sindku fakkar li l-laqgħa li jmiss tal-Kunsill ser issir nhar l-Erbgħa 6 ta' Jannar 2021 fil-5.30pm.
- 23.2.7 Peress li din kienet l-aħħar laqgħa tal-Kunsill għas-sena 2020, il-Kunsilliera preżenti awguraw lil xulxin l-isbaħ xewqat għal Milied hieni u Sena ġdida mimlija b'kull riżq u hena.

IFFIRMATA

Dr. Christian Zammit
Sindku

IFFIRMATA

Ivan Attard
Segretarju Eżekuttiv